


आर्थिक वर्ष २०७६।०७७ को
वार्षिक नीति, कार्यक्रम तथा बजेट



माप्य दुधकोशी गाउँपालिका
गाउँ कार्यपालिकाको कार्यालय

खास्ताप, सोलुखुम्बु

प्रदेश नं. १,

२०७६

खण्ड १- परिचय

१.१ स्थानीय तहको संक्षिप्त परिचय

साविक नेपाल अधिराज्यको पुर्वाञ्चल विकास क्षेत्र अन्तर्गत पर्ने सगरमाथा अञ्चलका ६ जिल्लाहरू मध्येको माथिल्लो सगरमाथामा अन्तर्गत रहेको हिमाली जिल्ला सोलुखुम्बुका ३४ गाउँ विकास समितिहरू मध्ये काँकु, बाकु र बासा पुरै एवम् जुभिङ गाउँ विकास समितिको वडा नम्बर २,३,४ र ६ को संयोजन भई हाल १ नम्बर प्रदेश अन्तर्गतका स्थानीय तहहरू मध्ये दुधकोशी गाउँपालिका २०७३।१।२२ गते गठन भएको हो । गाउँ कार्यपालिकाको दोस्रोस बैठकको निर्णय र सिफारिस अनुसार नेपाल सरकार मन्त्र परिषदको मिति २०७४/११/१४ को निर्णय अनुसार यस गाउँपालिकाको नाम र केन्द्र परिवर्तन गरि नाम माप्य दुधकोशी र केन्द्र खास्ताप कायम गरिएको छ । भौगोलिक रूपमा विकट र दुर्गम भएता पनि माप्य दुधकोशी गाउँपालिकाको कृषि, पर्यटकीय, व्यवसायिक, साँस्कृतिक, वातावरणीय लगायतका विभिन्न बहुआयामिक सम्भावना र पक्षहरू महत्वपूर्ण पहिचानको रूपमा रहेको छ । विभिन्न जातजातिहरू बीचको सामाजिक, साँस्कृतिक र धार्मिक सहिष्णुता, सद्भाव, सहकार्य र एकता हाम्रो माप्य दुधकोशी गाउँपालिकाको अनुपम विशेषता हो । दुधकोशी नदीबाट जलविद्युत र जलपर्यटनको प्रवर्द्धन एवम् वडा नम्बर छ स्थित वाप्सा तामाखानीमा रहेको आंशिक रूपमा पहिचान भएको विशाल तामाखानीको उत्खनन् र प्रशोधन गरी बृहत्तर आर्थिक विकासको ढोका खोल्न सकिने सम्भावना यस गाउँपालिकामा रहेको छ । सदरमुकाम सल्लेरीबाट काँकु, बासा र जुभिङ हुँदै खुम्बुक्षेत्र जोड्ने सडकको ट्याक खोल्ने क्रम सम्पन्न भई कालोपत्रेको काम अगाडी बडाईएको र यो सडकलाई पर्यटन मार्गको रूपमा विकास गर्न को लागि बिस्तृत सम्भाव्यता अध्यायनका लागि प्रक्रिया अगाडी बडाईएको ।

१.१.१ माप्य दुधकोशी गाउँपालिकाको राजनैतिक विभाजन र जनसंख्या

प्रदेश	: १ नम्बर
जिल्ला	: सोलुखुम्बु
गाउँ कार्यपालिकाको कार्यालय	: खास्ताप,
वडा संख्या	: ७
जनसंख्या	: १३४१४(२०६८को जनगणना अनुसार)

पूर्व	: सोताङ गाउँ
पश्चिम	: सोलुदुधकुण्ड नगरपालिका
उत्तर	: खुम्बु पासाङल्हमु गाउँपालिका
दक्षिण	: थुलुङ दुधकोशी गाउँपालिका

माप्य दुधकोशी गाउँपालिकाको वडागत घरधुरी जनसंख्या र क्षेत्रफल

वडा	घरधुरी	महिला जनसंख्या	पुरुष जनसंख्या	जम्मा जनसंख्या	क्षेत्रफल (वर्ग कि.मी.)
१	३३५	७८३	७४१	१५२४	२२.४३
२	३०८	७९०	७५३	१५४३	२२.४
३	३६८	८९२	८२१	१७१३	१२.५१
४	३३८	७६८	७६१	१५२९	१३.०७
५	४९१	११८८	१०७३	२२६१	३५.७६
६	५४१	१३११	१२५५	२५६६	२०.३२
७	४२२	११५३	११२५	२२७८	४१.१८
जम्मा	२८०३	६८८५	६५२९	१३४१४	१६७.६७

१.१.३ प्रमुख नदीनाला, झरना, खानी र विशेष क्षेत्र

यस गाउँपालिका क्षेत्रमा पर्ने दुधकोशी नदी खुम्बु पासाङल्हमु गाउँपालिकाबाट आई यस गाउँपालिकाको बीचबाट थुलुङ दुधकोशी गाउँपालिका हुँदै सुनकोशी नदीमा मिसिन पुग्दछ । माप्य दुधकोशी गाउँपालिकाको वडा नं. ५ मा रहेको सुन्दर झरना रहेको छ । त्यसैगरी वडा नं. ६ स्थित वाप्सामा तामाखानी रहेको छ ।

१.१.४ धर्म, संस्कृति र जातजाती

यस गाउँपालिका क्षेत्रमा किरात, हिन्दु, बौद्ध र ईसाई धर्मालम्बीहरुको बसोबास रहेको छ । यस क्षेत्रमा भुमेषुजा, वास, दशैं, तिहार, ल्होसार, माघे र साउने संक्रान्ति, लगायतका चाडपर्वहरु मनाउने गरिन्छ । यस गाउँपालिकामा किरात खालिङ राई,तामाङ,शेर्पा,क्षेत्री,ब्राम्हण, कार्की, भुजेल,मगर,नेवार,गुरुङ,दलित लगायतका जातजातिहरुको मिश्रित बसोबास रहेको छ ।

१.२ विद्यमान अवस्थाको समिक्षा

माप्य दुधकोशी गाउँपालिका सोलुखुम्बु जिल्लाको स्थानीय तहहरु मध्ये आर्थिक समृद्धिको सम्भावना बोकेको एक स्थानीय तह हो । यहाँको तामाखानी उत्खनन, जडिबुटी संकलन र प्रशोधन, बौद्ध गुम्बा,

किरात खालिङ राईहरूको साँस्कृतिक नाच वास र अन्य जातिहरूको साँस्कृतिक पर्व एवम् जात्राहरूको प्रवर्द्धन मार्फत् साँस्कृतिक पर्यटनको सम्भावना समेत अधिक रहेको छ । गाउँपालिकाको मध्यभागबाट बग्ने कञ्चन दुधकोशी नदीबाट जलविद्युत र जलपर्यटनको प्रचुर सम्भावना छ । यस गाउँपालिकामा पर्याप्त मात्रामा रक क्लोईम्बिङको समेत सम्भावना रहेको छ ।

यस गाउँपालिकामा मौसमी खेतीको रूपमा मकै, कोदो, धान, गहुँ, जौ, भटमास, फापर, तोरी लगायतका खाद्यान्न तथा अलैची लगायतका अन्य नगदेवाली, तरकारी खेतीको उत्पादन गरी निर्वाहमुखीबाट व्यवसायिक कृषितर्फ उन्मुख हुन सकिने अवस्था रहेको छ । विभिन्न धार्मिक र जातीय समुदाय बीचको सहिष्णुता, सद्भाव, सहकार्य र एकता यस गाउँपालिको एक अनुपम विशेषता र सबल पक्ष हो ।

१.२.२ सधार गर्नु पर्ने पक्षहरू

भौगोलिक कठिनाईका कारण यस गाउँपालिकाका सबै नागरिक सडक सञ्जालमा आवद्ध गर्न सकिएको छैन । विकासका पूर्वाधारहरूको यथेष्ट मात्रामा विकास र विस्तार गर्न सकिएको छैन । शैक्षिक अवस्थामा राष्ट्रिय स्तरभन्दा न्यून रहेको छ । विद्यालय छाड्ने, अनुपस्थित हुने र कक्षा दोहोर्‍याउने विद्यार्थीको संख्या बढ्दो क्रममा देखिन्छ । स्वास्थ्यकर्मी, स्वास्थ्य संस्थाहरूको दक्षता र गुणस्तर बृद्धि हुन नसक्दा आधारभुत स्वास्थ्य सेवा प्रवाह अपेक्षाकृत रूपमा सबल हुन सकेको छैन । योजनाको प्राथमिकीकरण र स्रोतलाई प्राथमिकता प्राप्त क्षेत्रमा परिचालन गर्दै दिगो विकासको प्रयास तुलनात्मक रूपमा हुन सकिरहेको छैन । शैक्षिक संस्थाहरूको व्यवस्थापन, शिक्षकहरूको क्षमता अभिवृद्धि र समय समयमा अनुगमनको अभावमा शैक्षिक गुणस्तर सन्तोषजनक हुन सकेको छैन । युवाहरूलाई शिक्षा र उच्चमशिलता तर्फ उत्प्रेरित गर्न सकिएको छैन । अधिकांश युवाहरू पढाई र उच्चमशिलता भन्दा वैदेशिक रोजगारतिर आकर्षित हुनुलाई सधार गर्नु पर्ने पक्षहरूको रूपमा देखिन्छ ।

१.२.३ अवसर

माप्य दुधकोशी गाउँपालिकामा प्राकृतिक स्रोतको रूपमा तामाखानी, दुधकोशी नदी, पर्यटन जडीबुटी लगायत अन्य श्रोतहरू रहेको छ । तरकारीखेती र नगदेवालीको लागि उपयुक्त हावापानी रहेको छ । कच्ची सडक सदरमुकाम देखि गाउँपालिकाको सबै वडामा विस्तार भएको छ, यसको मर्मत र स्तरउन्नतिसंगै अन्य विकासका पूर्वाधार निर्माणमा यसले सहजता ल्याएको छ । स्थानीय युवाहरूमा राजनीतिक र सामाजिक सचेतना आएको छ ।

१.२.४ चुनौति

करिब दुई दशकसम्म स्थानीय तह जनप्रतिनिधी बिहिन अवस्थामा रहेको थियो, त्यो अवस्थाबाट स्थानीय तहको निर्वाचन सफलतापूर्वक सम्पन्न भएसंगै पार पाएको छ । स्थानीय तहका प्रतिनिधी नागरिकका अभिभावक हुन् । स्थानीय तहको कार्यन्वयन र निर्वाचन माफ्ट नयाँ प्रतिनिधीहरु चुनिएपछि आम नागरिकहरुमा नयाँ आशा र विश्वासको सञ्चार छाएको छ, अपेक्षा बढेर गएको छ ।

यसैगरी स्थानीय सरकारको रुपमा रहेको स्थानीय तहलाई राज्यको मुलप्रवाहीकरणबाट हिजो विभिन्न कारणले पछि परेको जाति र समुदायलाई गतिशिल शासन पद्धतिमा उनीहरुको सक्रिय सहभागीता र लाभप्राप्तिको सुनिश्चितता गर्नुपर्ने दायित्व सिर्जना भएको छ । गाउँपालिका क्षेत्रभित्र गुणस्तरीय, वैज्ञानिक र व्यवसायिक शिक्षा, सर्वसुलभ स्वास्थ्य सेवा, यातायातको पहुँच, दिगो र सुरक्षित आवास, खाद्य सुरक्षा, गुणस्तरीय जीवनको प्रत्याभुत गर्नुपर्ने चुनौति थपिएको छ । नेपालले अन्तर्राष्ट्रिय मञ्चमा जनाएका प्रतिबद्धताहरु पूरा गर्न दिगो विकासका लक्ष्यहरुको प्राप्ति, मानव विकास सूचाकांकमा उल्लेख्य सुधार गर्नुपर्ने अवस्था छ । सुशासनको प्रत्याभुत गराई जनस्तरमा राज्यको उपस्थितिको बोध गराउँदै राज्य र जनताबीचको दूरी कम गर्दै समग्रमा गाउँपालिकाभित्रका आम नागरिकहरुको सर्वाङ्गीन जीवनस्तरमा सुधार ल्याउनुपर्ने छ ।

१.३ वार्षिक नीति, बजेट तथा कार्यक्रम तर्जुमाका लागि अवलम्बन गरिएको पद्धति

- नेपालको संविधानले प्रत्याभुत गरेका मौलिक अधिकारहरु, राज्यका निर्देशक सिद्धान्तहरु तथा नीतिहरुलाई वार्षिक नीति तथा कार्यक्रम तय गर्ने प्रमुख आधारको रुपमा लिईएको छ ।
- नेपाल सरकारबाट आ.व. ०७६।०७७ को लागि प्रस्तुत भएको नीति तथा कार्यक्रमलाई यस गाउँपालिकाको नीति, कार्यक्रम तथा बजेट तर्जुमा गर्ने मूल आधारको रुपमा लिईएको छ ।
- गाउँपालिकाको नीति, कार्यक्रम तथा बजेट तर्जुमा गर्दा नेपाल सरकारले अन्तर्राष्ट्रिय जगतमा प्रतिबद्धता कामय गरेका विषयहरु, विभिन्न द्विपक्षीय तथा बहुपक्षीय सन्धि सम्झौताहरुलाई महत्वपूर्ण सन्दर्भको रुपमा प्रयोग गरिएको छ ।
- न्यायालयबाट विभिन्न समयमा प्रतिपादन भएका न्यायिक नजिर, सार्वजनिक महत्वका आदेश तथा फैसलाहरुलाई समेत नीति तथा कार्यक्रम तर्जुमामा महत्वपूर्ण आधारको रुपमा लिईएको छ ।
- चालु आ.व.बाट सुरुहुने पन्ध्रौं योजनाले राखेका दीर्घकालिन सोच, लक्ष्य र उद्देश्यहरुलाई मध्यनजर गर्दै नीति तथा कार्यक्रमहरु तय गरिएको छ ।

- सहस्राब्दी विकास लक्ष्यहरुको अभ्यासबाट सिर्जित नौलो अवसरहरुको सदुपयोग गर्दै दिगो विकासका लक्ष्यहरु हाँसिल गर्नका लागि स्थानीय तहबाट चाल्न सकिने कदमहरुलाई पनि नीति तथा कार्यक्रम तर्जुमा गर्ने पद्धतिको रुपमा लिइएको छ ।
- गाउँपालिकाले विगतमा गरेका निर्णय र निर्माण गरेका कानुनलाई समेत आधार लिइएको छ ।

१.४ योजना प्राथमिकीकरणका आधारहरु

आर्थिक वर्ष २०७६/०७७ को लागि विभिन्न आयोजनाहरु प्राथमिकीकरण गर्दा देहायका विषयहरुलाई आधारको रुपमा प्रयोग गरिएको छ :

- पन्ध्रौं योजना तथा अन्य क्षेत्रगत आवधिक योजनाहरुले निर्दिष्ट गरेका विषयहरु समावेश गरी क्रमागत एवम् अुधरा रहेका आयोजनाहरु तथा थोरै रकममा सम्भार गरी पुनः सञ्चालनमा ल्याउन सकिने आयोजनाहरु,
- सर्वसाधारण नागरिकलाई तत्काल प्रत्यक्ष राहत तथा फाईदा हुने तथा स्वरोजगार प्रवर्द्धन हुने आय आर्जन वृद्धि हुने प्रकारका योजना तथा कार्यक्रमहरु,
- सडक लगायत अन्य भौतिक पूर्वाधारहरु जसले अन्य विकास क्रियाकलापलाई समेत मद्दत पुग्ने कार्यक्रमहरु,
- कृषि उत्पादनमा वृद्धि हुने तथा सहयोग पुऱ्याउने योजना तथा कार्यक्रमहरु,
- वातावरण संरक्षण तथा सम्बर्द्धन र जलवायु परिवर्तन अनुकूलतामा सहयोग पुऱ्याउने प्रकारका योजनाहरु
- स्थानीय स्रोत साधन, सीप क्षमताको अधिकतम परिचालन तथा सञ्चालन भई क्षमता विकास हुने किसिमका योजना तथा कार्यक्रमहरु,
- पिछ्छडिएका समुदाय जस्तै दलित, आदिवासी जनजाति, महिला तथा बालबालिका तथा अति विपन्न वर्गको आय आर्जन तथा सीप विकासमा टेवा पुग्ने मुख्य कार्यक्रम तथा आयोजनाहरु,
- प्रतिस्पर्धात्मक तथा तुलनात्मक लाभका वस्तु तथा सेवाको उत्पादन तथा प्रवर्द्धन हुने कृषि, गैरकृषि र सेवा क्षेत्रका कार्यक्रमहरु,
- गाउँपालिकाको आन्तरिक आय स्रोत वृद्धि गर्ने कार्यक्रमहरु,

- सामाजिक परिचालनका माध्यमबाट पहिचान गरिएका लक्षित समूहका मागलाई सम्बोधन गरिने विषयहरु,
- बढी भन्दा बढी जनसहभागीता जुटाउन सकिने तथा बढी श्रममुलक कार्यक्रम र आयोजनाहरु,
- ज्येष्ठ नागरिक तथा अपाङ्गमैत्री कार्यक्रमहरुलाई प्राथमिकता दिइएका कार्यक्रम तथा आयोजनाहरु,
- लागत साभेदारीमा सञ्चालन हुने आयोजना तथा कार्यक्रमहरु,

खण्ड २- चालु आ.व. २०७५/०७६ को समिक्षा

२.१ स्थानीय तह गठन तथा निर्वाचन पश्चात सम्पन्न कार्यक्रमको समिक्षा

स्थानीय तहको गठन तथा निर्वाचन पश्चात यस गाउँपालिकाले गाउँकार्यपालिकाको कार्यालय स्थापना, आवश्यक फर्निचर खरिद, आधारभुत रूपमा वडा कार्यालय स्थापना र व्यवस्थापनका कामहरु सम्पन्न गरेको छ । त्यसैगरी ३ नम्बर वडामा अवस्थित सि.एम.सि. भवनको मर्मत सम्भार गर्ने कार्य सम्पन्न भएको । गौरबको रूपमा यस गाउँपालिका र खुम्बु पासाडल्हामु गाउँपालिका जोड्ने मितेरी पुलको ठेक्का समझौता भई काम सुरु भै सकेको । साथै सबै वडामा सडक सञ्जाल पुऱ्याई सकिएको । गाउँपालिकाको गाउँशाहाल,खास्ताप प्रहरी चौकी निर्माण गरी सञ्चालनमा ल्याइएको । सल्लेरी, सिलगुडीडाँडा अघेरी सडकको स्तर उन्नती गर्नुको साथै उक्त सडक खण्डको करिब १.५ कि.मि.सडक कालोपत्रे गर्ने काम आ.व.२०७५/०७६ मा नै सम्पन्न गर्ने गरी काम भईरहेको । वडा न.२ खालिमा खेल मैदान निर्माण गरी सञ्चालनमा रहेको । धर्म सस्कृतिको संरक्षण र संर्बदन गरी परंपरागत संस्कृतिको जगेर्ना गर्नको लागि विभिन्न कार्यक्रमहरु सञ्चालन गर्नुका साथै धार्मिक तथा सास्कृतिक संपदाहरुको निर्माण गरिएको । खेलकुदको विकासको लागि गाउँपालिका स्तरिय रंगसाला निर्माणको लागि काम अगाडी बडाइएको । नेपालको संविधान र स्थानीय सरकार सञ्चालन ऐन २०७४ ले दिएको अधिकार क्षेत्र भित्र रहि १७ वटा कानुन निर्माण गरिएको । कृषि विकास बैकको स्थापना गरिएको । वडा न.१,६र७ लाई सडक सञ्जालले जोडेको । वडा न. २ र ४ मा भूमेथान निर्माण गरिएको । वडा न.५को सेतीआहाल देखि वडा न.४ आईतबारे देष्कु बाबर्खा कोफु सडक निर्माण गरिएको । वडा न. ४ बजार तथा सिंचाई ब्याबस्था गरिएको ।

२. गैह्र सरकारी संघसंस्थाहरुबाट सम्पन्न कार्यक्रमको समिक्षा

गाउँपालिकाभित्र विभिन्न गैरसरकारी संस्थाहरूले शिक्षा, स्वास्थ्य, गरिबी निवारण, पोषण, समुदाय सशक्तिकरण लगायतका क्षेत्रमा विभिन्न कार्यक्रमहरू कार्यान्वयन गरेका छन् ।

खण्ड ३ - आ.व. २०७६।०७७ को नीति, बजेट तथा कार्यक्रम

३.१ सोच

माप्य दुधकोशी गाउँपालिकालाई नेपालको समुन्नत, समृद्ध र उत्कृष्ट पर्यटकीय गन्तव्य भएको स्थानीय तहको रूपमा स्थापित गर्ने दीर्घकालिन सोच रहेको छ ।

३.२ लक्ष्य

नेपाल सरकारको सुखी नेपाली संवृद्ध नेपाल भन्ने नारालाई सार्थक पार्न यस गाउँपालिकाले आर्थिक वर्ष २०७७।०७८ को अन्त्यसम्ममा १ घर १ रोजगार बनाउने लक्ष्य लिइएको छ ।

३.३ उद्देश्य

आर्थिक, सामाजिक, संस्थागत र पूर्वाधार विकासको माध्यमद्वारा माप्य दुधकोशी गाउँपालिकाबासीले एक वर्षभित्रमा आफ्नो जीवनस्तरमा परिवर्तन भई दैनिक जीवनयापनमा सहजता भएको महशुस गर्नेछन् ।

३.४ अपेक्षित उपलब्धी

आ.व. २०७६।०७७ को अन्त्यसम्म देहायका उपलब्धीहरू हासिल गर्न सकिने अपेक्षा गरिएको छ ।

- सदरमुकाम देखि गाउँपालिका जोड्ने सडक कालोपत्रे बनाई सुरक्षित, गुणस्तरीय र भरपर्दो यातायातको पहुँचमा वृद्धि भएको हुनेछ ।
- व्यावसायिक कृषि तथा पशुपालनको विकास गरिने छ ।
- नदी तथा खोलाहरूमा मोटरेवल पुलको निर्माण तथा निर्माण प्रक्रिया अगाडी बडाइने छ ।
- गाउँपालिका भित्रका सबै वडाका सबै घर धुरीमा सुरक्षित खानेपानको ब्यावस्था गरिने छ ।
- गाउँ कार्यपालिकाको कार्यालय तथा वडा समितिको कार्यालय भौतिक संरचनाहरूको निर्माण कार्य सुरु भई सेवा प्रवाहलाई सरल, प्रभावकारी र जनमुखी भएको हुनेछ ।

- उज्यालो माप्य दुधकोशी गाउँपालिका अभियान सुरु भई गाउँपालिकाका सबै अधिकांश क्षेत्रमा विधुत सेवाको सुनिश्चितता प्रदान गर्ने कार्यले तिब्रता प्राप्त गरी जलविधुत उत्पादनमा उलेख्य प्रगति हासिल हुनेछ ।
- गाउँपालिका क्षेत्रमा स्वास्थ्य तथा शिक्षा क्षेत्रमा देखिएका समस्याहरुलाई न्यूनीकरण गर्दै गुणस्तरीय स्वास्थ्य सेवा तथा शिक्षाको व्यवस्था उपलब्ध हुनेछ ।
- परम्परागत कृषि प्रणालीमा सुधार ल्याई कृषक, युवा, लक्षित वर्गलाई निर्वाहमुखीबाट व्यवसायिकता तर्फ उन्मुख भएको हुनेछ ।
- विपद् व्यवस्थापन पूर्वतयारी तथा प्रतिकार्यलाई प्रभावकारी रूपमा कार्यान्वयन गरिएको हुनेछ ।
- सार्वजनिक प्रशासनलाई चुस्त, दुरुस्त, पारदर्शी, जवाफदेही, भ्रष्टचारमुक्त बनाई सुशासन कायम गर्न सेवाग्राहीको गुनासो सुनुवाई संयन्त्रलाई प्रभावकारी बनाईनेछ ।
- गाउँपालिकाको केन्द्रमा १५ सैयाको अस्पताल निर्माण कार्यको सुरुवात गरिएको हुनेछ ।
- कृषि सहकारी तथा कृषक समूह मार्फत सबै वडामा कृषि तथा पशुपालन कार्यक्रम सन्चालन हुने छ ।
- धार्मिक तथा सास्कृतिक पर्यटन प्रवर्धनको लागि आवश्यक बजेट विनियोजन गर्ने र वडा न. २ मा किरात सस्कृतिको संरक्षणको लागि चिण्डो निर्माण गर्ने ।
- धार्मिक पर्यटन प्रवर्धन गर्नको लागि घुम्ने मेराको गुम्बामा पर्यटन प्रदेशद्वार निर्माण हुनेछ ।
- शाक्षर गाउँपालिका घोषण कार्यक्रम प्रभाकारी रूपमा कार्यान्वयन गरि मिति २०७६ माघ मषान्त भित्रमा शाक्षर गाउँपालिका घोषणा गरिने छ । विद्यालय,सामुदायिक अध्यायन केन्द्र,संघ संस्था मार्फत उक्त कार्यक्रम कार्यान्वयन गरिने छ ।
- प्रदेश सरकार,गाउँपालिका र छिमेकी गाउँपालिकाको साभेदारीमा मोटरेवल पुल निर्माण गरिनेछ ।
- सूचना प्रविधि पूर्वाधारमा जोड दिइनेछ । सबै वडाका सरकारी कार्यालय,शैक्षिक संस्थाहरु र स्वास्थ्य संस्थाहरुलाई प्रविधि मैत्री बनाइने छ ।
- छुवाछुत मुक्त गाउँपालिका घोषणका कार्यक्रम कार्यान्वयन गरिनेछ ।

- सल्लेरी ,मुलखर्क,सरिमा,डाँडागाउँ ,खास्ताप,जुभिड सगरमाथा सडक कालोपत्रे गर्ने कामलाई अगाडी बढाईने छ ।
- वडा न.१ मा धम तथय माप्य खुम्बु मितेरी सास्कृतिक संग्रालय निर्माण गरिने छ ।
- गाउँपालिक स्तरिय रगंसाला निर्माण गरिने छ ।
- फलफूल,तरकारी,मासु,अण्डा र दुग्ध जन्य पदार्थमा आत्मा निर्भर हुने छ ।
- शैक्षिक बिकासको लागि कलेजको स्थापना गरिने छ ।
- अर्गानिक गाउँपालिका घोषण गरिने छ ।
- पूर्ण शरसफाई युक्त गाउँपालिका घोषणलाई सार्थक बनाउन प्लाष्टिक तथा सिसा जन्य पर्दाथ निर्यातलाई निरुत्साहित गरिने छ ।
- तामाखानी उत्खननको लागि सम्बन्धित मन्त्रालयसंग समन्वय गरी उत्खननको प्रक्रिया अगाडी बढाईने छ ।
- प्रतेक वडा कार्यालयबाट उठेको आन्तरीक आमदानी गाउँपालिकाको सन्धीत कोषमा नियमित रुपमा जम्मा गर्नु पर्ने र बढि राजष्व जम्मा गर्ने वडाको लागि पुरस्कारको व्यवस्था गरिने छ ।
- मुलखर्कडाडा र जुभिड(खुम्बु पासाड ल्हामु गा.पा. सिमानामा)सांस्कृतिक तथा भूगोलको पहिचान गराउने स्वागत गेटको निर्माण गरिने छ ।
- दुधकोशी नदिमा बिद्युत उत्पादनको लागि सम्बन्धीत मन्त्रालयसंग समन्वय गरी काम सुरुवात गर्न प्रक्रिया अगाडी बढाईने छ ।
- पर्यटन प्रवर्द्धन लागि प्याराग्लाइडिङको सम्भाव्यता अध्यान गरि सन्चालनको प्रक्रिया अगाडी बढाईने छ ।
- वडा न.३ काम्की भिर र वडा न.१ को प्याराग्रीन भीरमा रक ल्काईमिडको सम्भाव्यता अध्यान गरि सन्चालनको प्रक्रिया अगाडी बढाईने छ ।
- वडा न.५ को महभिर र सुन्दर भरनामा क्यानोनिड सन्चालन को प्रक्रिया अगाडी बढाईने छ ।
- रातानागे,सिलुगुडीडाँडामा पर्यटन प्रवर्द्धन कार्यक्रमहरु सन्चालन गरिने छ ।

- सामुदायिक संग्रालयको स्थापना गरिने छ ।

३.५ वार्षिक बजेट तथा कार्यक्रम तर्जुमा गर्दा अवलम्बन गरिएका प्रमुख नीति तथा कार्यक्रमहरु

ऐतिहासिक तथा सम्मानित यस प्रथम गाउँ सभाका सभाध्यक्ष ज्यू, गाउँसभाका सदस्य ज्यूहरु, गाउँपालिकाका कार्यकारी अधिकृत ज्यू लगायत सम्पूर्ण राष्ट्रसेवक कर्मचारी मित्रहरु, सञ्चारकर्मी एवम् अन्य महानुभावहरु यो ऐतिहासिक गाउँसभामा माप्य दुधकोशी गाउँपालिकाको आ.व. २०७६/०७७ को वार्षिक नीति, बजेट तथा कार्यक्रम प्रस्तुत गर्ने अनुमति चाहान्छु ।

३.५.१ समग्र नीति तथा आधारहरु

१. नेपालको संविधान जारी भएपछि मुलुक संघीयता कार्यन्वयनको चरणको मध्यावधि समयमा आईपुग्दा माप्य दुधकोशी गाउँपालिकाको आर्थिक वर्ष २०७६/०७७ को नीति, कार्यक्रम तथा बजेट तस्रो पटक यस गरिमामय गाउँसभामा प्रस्तुत गर्न पाउँदा माप्य दुधकोशी गाउँपालिकाले गौरवान्वित महशुष गरेका छ । यस अवसरमा माप्य दुधकोशी गाउँपालिका नेपालको संघीय लोकतान्त्रिक गणतन्त्रका लागि नेपाली जनताले पटक-पटक गर्दै आएको ऐतिहासिक सशस्त्र संघर्ष, जनआन्दोलन लगायत परिवर्तनका लागि भएका सबै आन्दोलनहरुको स्मरण गर्दै समावेशीता, लोकतन्त्र, गणतन्त्र, धर्मनिरपेक्षता र न्याय एवम् समानताको प्राप्तिका लागि जीवन उत्सर्ग गर्नुहुने सम्पूर्ण सहिदहरुप्रति उच्च सम्मान व्यक्त गर्दछौ ।

२. संविधानसभाबाट नेपालको संविधान जारी भएसंगै लोकतान्त्रिक गणतन्त्रात्मक शासन व्यवस्था, बहुलवाद, सामाजिक न्यायसहितको समानुपातिक, समावेशी प्रतिनिधीमुलक व्यवस्था, मौलिक अधिकार, नागरिक स्वतन्त्रता, धर्म निरपेक्षता जस्ता महत्वपूर्ण उपलब्धीहरु संस्थागत भएका छन् । संविधानले अंगिकार गरेको विविधता बीचको एकता, सामाजिक साँस्कृतिक ऐक्यबद्धताले नेपालीको स्वाभिमानलाई उँचो बनाईरहँदा यस माप्य दुधकोशी गाउँपालिकामा सबै प्रकारका भेदभावको अन्त्य गरी आर्थिक समृद्धि, समानता, सामाजिक न्याय सुनिश्चित गर्ने आधारशीला खडा भएको छ ।

३. २०७४ को ऐतिहासिक स्थानीय तहको निर्वाचन पछि करिब दुई दशक अघिदेखिको स्थानीय तहमा जनप्रतिनिधी विहिनताको अवस्थाको अन्त्य भएको छ । २ वर्ष अघि गठन भएको माप्य दुधकोशी गाउँपालिकाको स्थानीय सरकारले गाउँपालिकाका सबै सर्वसाधारण जनताले प्रत्यक्ष अनुभुत गर्ने खालका योजना तर्जुमा गर्ने, स्थानीय तर्जुमा साथै कार्यन्वयनमा प्रत्यक्ष जनसहभागीता जुटाउने, मागमा आधारित र यस क्षेत्रको माटो सुहाउदो कार्यक्रम तथा विकासका गतिविधीहरू सञ्चालन गरी यस गाउँपालिकाका जनताहरूको आधारभुत जीवन स्तरमा सुधार ल्याउने प्रमुख नीति लिएको छ ।

४. माप्य दुधकोशी गाउँपालिकाभित्र मुख्य र ग्रामीण सडक सञ्जालको वर्गीकरण गरी प्राथमिकताका आधारमास्तरोन्नति गर्न प्रयास गरिनेछ ।

५. कृषि क्षेत्रलाई स्थानीय उत्पादनको प्रमुख क्षेत्रको रूपमा विकास गरिनेछ । प्रमुख बालीहरूको उत्पादनमा आत्मनिर्भर हुने नीति लिइनेछ । सिंचाई, मलखाद, उन्नत बीउ विजनको उपलब्धतामा जोड दिइनेछ । पशुजन्य उत्पादनका कार्यक्रमलाई प्रोत्साहन दिइनेछ । आर्थिक तथा सामाजिक रूपले पछि परेका कृषक केन्द्रित कार्यक्रमहरूलाई प्रभावकारी रूपमा सञ्चालन गरिनेछ । युवापुस्तालाई व्यवसायिक कृषितर्फ उत्प्रेरित गर्न विशेष अनुदान र प्रोत्साहन कार्यक्रम अघि बढाइनेछ ।

६. स्वच्छ खानेपानीमा नागरिकको पहुँच अभिवृद्धि गरिनेछ । प्राथमिकता प्राप्त खानेपानी आयोजना तथा कार्यक्रम कार्यन्वयनमा जोड दिइनेछ । खानेपानीको स्रोतको पहिचान, वितरण तथा उपभोगमा स्थानीयवासी तथा खानेपानी उपभोक्ताहरूलाई जिम्मेवार बनाउँदै लगिनेछ ।

७. वातावरण तथा जलवायुमैत्री पूर्वाधारको विकासमा जोड दिइनेछ । वन क्षेत्रको वैज्ञानिक एवं दिगो व्यवस्थापन गरी आर्थिक रूपले महत्वपूर्ण वनस्पति तथा जडिबुटीको प्रशोधनमा निजी तथा सामुदायिक संस्थालाई सहभागी गराइनेछ ।

८. शिक्षा र स्वास्थ्य क्षेत्रमा हालसम्म भएको लगानीले स्वस्थ, शिक्षित र सभ्य नागरिक उत्पादन भएको उपलब्धीलाई संस्थागत गरी गुणस्तरीय शिक्षा र स्वास्थ्य सेवाको व्यवस्था मिलाइनेछ । शिक्षा तथा स्वास्थ्य क्षेत्रमा सञ्चालित कार्यक्रमहरूको प्रभावकारी कार्यन्वयन र अनुगमन गरिनेछ ।

९. लैंगिक समानता, महिला सशक्तिकरण, लैंगिक मुलप्रवाहिकरण र महिला सहभागिता वृद्धि गर्ने नीतिलाई प्रोत्साहन गरिनेछ ।

१०. माप्य दुधकोशी गाउँपालिकाको समृद्धिका लागि विज्ञान र प्रविधिको क्षेत्रबाट प्राप्त हुन सक्ने लाभ, अवसर र सम्भावनालाई खोजी गरी यस क्षेत्रको संख्यात्मक र गुणात्मक विकासमा जोड दिइनेछ ।

११. माप्य दुधकोशी गाउँपालिकाको हित प्रवर्द्धन, जनताको मौलिक हक र अधिकारको निर्वाध उपयोगको वातावरण सिर्जना गर्नका लागि सोहि अनुरूप सुरक्षा नीति तर्जुमा गरी कार्यन्वयन गर्दै लगिनेछ ।

विकास निर्माण, प्राचिन र ऐतिहासिक सम्पदाको संरक्षण र विपद् व्यवस्थापनमा सम्बन्धित सुरक्षा निकायसंग समन्वय गरी जनशक्ति परिचालन गरिनेछ ।

१२. पर्यटन क्षेत्रलाई अर्थतन्त्रको आधारको रूपमा विकास गरिनेछ । सुन्दर भरना, ओगेन छ्योलिङ गुम्बा घुम्नेमेरा, किरात खालिङ राईहरूको साँस्कृतिक पर्व/नाच बास लगायत अन्य जातिको साँस्कृतिक पर्व/जात्रा आदिको प्रवर्द्धन मार्फत् साँस्कृतिक पर्यटन र दुधकोशी नदीमा जलपर्यटनको सम्भावनाको खोजी एवम् विकास गरिनेछ । त्यसै गरी किराती चिण्डो, उद्यानहरूको विकास गरी आन्तरिक एवम् बाह्य पर्यटनलाई आकर्षित गर्न पुर्वाधार निर्माणमा जोड दिईनेछ ।

१३. वैज्ञानिक बस्ती विकासमा जोड दिदै बजारोन्मुख बस्तीहरूको प्राकृतिक स्रोत, ऐतिहासिक, सामाजिक, साँस्कृतिक पहिचान र आर्थिक सामर्थ्यको आधारमा गतिशिल र आधुनिक सहर निर्माणको राष्ट्रिय रणनीतिलाई अवलम्बन गरिनेछ ।

१४. उज्यालो नेपाल अभियानलाई सार्थक बनाउन माप्य दुधकोशी गाउँपालिका स्तरबाट पनि जलविधुत आयोजना, वैकल्पिक उर्जा विकास र प्रवर्द्धनमा विशेष प्राथमिकता दिईनेछ ।

१५. माप्य दुधकोशी गाउँपालिकाको समृद्धिका लागि सार्वजनिक, निजी, गैरसरकारी संस्था र सहकारी क्षेत्रको भुमिकालाई प्रभावकारी बनाईनेछ ।

१६. औद्योगिक क्षेत्रमा आन्तरिक एवम् बाह्य लगानी बढाउन आवश्यक नीतिगत, कानूनी, प्रशासनिक तथा आर्थिक सुधारका प्रयासहरू अवलम्बन गरिनेछ ।

१७. सिंचित क्षेत्रको पहिचान गरी कृषि योग्य भुमिमा सिंचाई सेवा उपलब्ध गराउन सिंचाईका सम्भाव्य सबै प्रविधि र प्रणालीको विकास एवं व्यवस्थापन गर्न आवश्यक पहल गरिनेछ ।

१८. माप्य दुधकोशी गाउँपालिकाको वित्तीय व्यवस्थापन क्षमता र जवाफदेहिता अभिवृद्धि गर्ने प्रयत्न गरिनेछ । राजनीतिक नेतृत्व र राष्ट्रसेवक कर्मचारीहरूको क्षमता अभिवृद्धिमा विशेष जोड दिईनेछ । गाउँपालिका मातहतका संरचनाहरूमा आवश्यक पर्ने जनशक्तिको व्यवस्थापन गरिनेछ ।

१९. १घर १ रोजगार कार्यक्रमलाई सार्थक बनाउन उत्पादनमुलक रोजगारीको अवसर सिर्जना गरी युवालाई रोजगार उपलब्ध गराउन कार्यक्रमहरूको तर्जुमा तथा कार्यन्वयन गरिनेछ । खेलकुद क्षेत्रको विकासका लागि नीति तर्जुमा गरी प्रभावकारी कार्यन्वयनको व्यवस्था गरिनेछ ।

२०. सार्वजनिक प्रशासनलाई स्वच्छ, सक्षम, निष्पक्ष, सेवाग्राहीमैत्री, अनुशासित, पारदर्शी, भ्रष्टाचारमुक्त, उत्तरदायी र सहभागीतामूलक बनाउदै लगिनेछ ।

२१. भ्रष्टाचारजन्य क्रियाकलापप्रति शुन्य सहनशीलताको अवधारणा मार्फत सुशासनमा टेवा पुऱ्याईनेछ । सार्वजनिक निर्माणमा देखिएका अनिमियतता, ढिलासुस्तिको अन्त्य र गुणस्तर कायम गर्न प्रभावकारी अनुगमनको व्यवस्था मिलाईनेछ ।

२२. मानव अधिकारको सम्मान एवम् सम्वर्द्धन गर्दै मानव अधिकारको प्रत्याभुति गरिनेछ ।

३.५.२ क्षेत्रगत नीति तथा आधारहरु

(क) आर्थिक क्षेत्र

बजेट तथा स्रोत परिचालन तथा स्रोतहरुको पहिचान सम्बन्धी

१. गाउँपालिका क्षेत्रमा करको दायरालाई फाराकिलो पार्न यस क्षेत्रमा पाईने वन पैदावार, जुडिबुटी, ढुङ्गा, गिटी, बालुवाको प्रयोगलाई करको दायरामा ल्याईनेछ ।

२. सुन्दर भरना, घुम्नेमेरा,खास्तापको काम्की भीर,सुन्तले र चोयुडाँडा,जलेश्वरी मन्दिर क्षेत्र आदिलाई पर्यटकीय गन्तव्यको रुपमा विकास गर्न आवश्यक कार्यक्रम तय गरिनेछ ।

३.घुम्ने मेराको सुन्तले र चोयुडाँडामा प्याराग्लाईडिङ स्थापना गरिने छ ।

४.चिया खेती र पर्यटन प्रवर्द्धन गरिने छ ।

कृषि विकास सम्बन्धी

१. साविक जिल्ला विकास समिति सोलुखुम्बु र सरोकारवालाहरुको पहलमा तयार भएको १० वर्षे कृषि विकास रणनीतिमा आधारित भएर माप्य दुधकोशी गाउँपालिका स्तरमा समेत कार्यक्रम संचालन एवम् अनुगमन प्रणालीको व्यवस्थापनमा जोड दिईनेछ ।

२. खाद्य असुरक्षालाई न्यूनिकरण गर्न खाद्य सुरक्षा प्रतिकार्य योजना १९यम कभअगचप्तथ च्भकउयलकभ एबिल० तयार गरी सोको प्रभावकारी कार्यान्वयन गरिनेछ ।

३. जडिबुटीको व्यवसायिक खेतीको सम्भाव्यता अध्ययन गरी सोही अनुरूपका कार्यक्रम तथा योजनाहरूलाई विशेष प्रोत्साहन दिइनेछ ।

४. दशवर्षे कृषि विकास रणनीतिले तय गरे अनुसार र नेपाल सरकारले युवा लक्षित स्वरोजगार कार्यक्रम अन्तर्गत रोजगारी सिर्जना तरकारी, आलु, मौरीपालन, बाखा र बंगुर पालनलाई व्यवसायीकरण गर्न जोड दिइनेछ ।

५. सुख्खा क्षेत्रमा थोपा सिंचाई तथा फोहरा सिंचाई, सिमेन्ट पोखरी र प्लाष्टिक पोखरी निर्माण गरी वर्षातको पानी संकलनमा जोड दिइनेछ ।

६. लोपोन्मुख तथा मौलिक बाली संरक्षण, सम्बर्द्धन तथ प्रवर्द्धन कार्यमा जोड दिने, यसको लागि ग्रामीण स्तरमा बिउ बैंक १००भन्दा बढी स्थानमा स्थापना गर्न पहल गरिनेछ ।

७. तरकारी, आलु र अन्य फलफूल भण्डारणका लागि सोलार र रष्टिक स्टोरको निर्माणका लागि यस गाउँपालिकामा कार्यरत गैरसरकारी संघसंस्थासंग समन्वय गरिनेछ ।

८. उच्च मूल्य कृषि वस्तु बजारीकरणको लागि सहकारीमा आधारित विक्री विरतण प्रणाली १००० यउभन्दा बढी स्थानमा स्थापना गर्न पहल गरिनेछ ।

९. जलवायु परिवर्तनबाट कृषि क्षेत्रमा प्रभाव सम्बन्धी अध्ययन तथा अनुसन्धानमा जोड दिइनेछ ।

१०. जैविक मल तथा विषादी उत्पादन गर्ने उद्योग स्थापना गर्न प्रोत्साहन गरिनेछ ।

११. व्यवसायिक रूपमा कृषि र तरकारी उत्पादनमा लागेका कृषकहरूलाई विशेष अनुदान र सहयोगको व्यवस्था गर्न आवश्यक पहल गरिनेछ ।

१२. व्यावसायिक चिया, कफी र किवी खेतको प्रवर्द्धन गरिने छ ।

१३. कालिज तथा माछा पालनको व्यावसाय सञ्चालन गरिने छ ।

पशुपन्छी विकास सम्बन्धी

१. मौसमी कृत्रिम गर्भाधानलाई ग्रामीण दुर्गम क्षेत्रमा सामुदायिक पुश प्रजनन केन्द्रको सुरुवात गर्ने र ती ठाँउमा न्यून उत्पादकत्व भएका भाले पशुहरूलाई बन्ध्याकरण गर्न प्रोत्साहन गरिनेछ । यसका साथै नश्ल सुधार कार्यक्रमलाई कार्यन्वयन गरिनेछ ।

२. चरन तथा खर्क क्षेत्रको संरक्षणको लागि सरोकारवालाहरूसंग समन्वयात्मक कार्य गरिनेछ ।
३. आधुनिक व्यवसायिक बाखा, बंगुर, गाई, चौरी, फर्मको विकास गरिनेछ ।
४. हिउँदमा पशुहरूको आहारा आपूर्तिको लागि स्थानीय पोषिला घाँसहरूको पहिचान, संरक्षण स्थानीय स्रोत साधनबाट पौष्टिक आहारको प्रवर्द्धन गरिनेछ ।
५. गाउँपालिकाभित्र पशु स्वास्थ्य सेवा सुनिश्चित गर्न ग्रामिण पशु स्वास्थ्य प्राविधिक/कार्यकर्ताहरू परिचालन गरिनेछ ।
६. पशुपन्थी विमा कार्यक्रम प्रभावकारी रूपमा सञ्चालन गरिने छ ।

नागरिकको आय आर्जन सम्बन्धी

१. स्वरोजगार कार्यक्रमलाई प्रोत्साहन गरी स्थानीय उद्यमशिलतालाई जोड दिने कार्यक्रमहरूलाई मुख्य प्राथमिकतामा राखिनेछ । त्यसका अतिरिक्त किसानहरूको उत्पादनलाई बजारीकरण गर्न आवश्यक व्यवस्था मिलाईनेछ ।

(ख) सामाजिक क्षेत्र

शिक्षा तथा खेलकुद सम्बन्धी नीति

१. क्षमतावान, नेतृत्व गुण भएको योग्य शिक्षकलाई नेतृत्व सुम्पिएर विद्यालय प्रशासन तथा व्यवस्थापनलाई चुस्त दुरुस्त बनाउन प्र.अ. मिलान कार्य यथासक्य सुदृढीकरण गरिनेछ ।
२. शिक्षाको अवधारणालाई कार्यमूलक बनाउदै बालमैत्री शैक्षिक वातावरण कायम गर्न सम्बन्धित स्थानीय तह शैक्षिक सरोकारवालासंग संयुक्त योजना सहित सहकार्य र समन्वयको नीति लिईनेछ ।
३. स्वीकृति नलिई संचालन गरिएका सामुदायिक, संस्थागत र निजी विद्यालयलाई निरुत्साहित र नियन्त्रण गर्दै कानूनी दायरामा ल्याईनेछ, र संचालनमा ल्याइएका विद्यालयलाई जनसंख्या तथा नक्साकनका आधारमा स्तरवृद्धि गरिनेछ । विद्यार्थी शिक्षक अनुपात, भौगोलिक विकटता र स्थानीय सन्दर्भलाई विश्लेषण गरी विद्यालयहरूलाई गाभ्ने व्यवस्था मिलाईनेछ ।
४. शिक्षा नियमावली बमोजिम विद्यालय व्यवस्थापन समिति, शिक्षक अभिभावक संघ, गाउँ/वडा शिक्षा समितिको गठन गरी शैक्षिक विकासका कार्यक्रमहरूको कार्य योजना निर्माण गरी कार्यन्वयन गरिनेछ ।

५. विद्यालयलाई प्रदान गरिने विभिन्न अनुदान रकमहरूलाई लक्षित वर्गसम्म पुऱ्याउन आर्थिक पारदर्शीताको नीति अवलम्बन गरिनेछ, र विद्यालयको सामजिक परिक्षणलाई अनिवार्य र प्रभावकारी बनाई कार्यन्वयन गरिनेछ ।

६. सरकारी तथा गैरसरकारी संघसंस्थाहरूको सहकार्य र समन्वयमा विद्यालय बाहिर रहेका विद्यालय जाने उमेरका बालबालिकाहरूको पहिचान गरी उनीहरूलाई औपचारिक शिक्षाको मूलप्रवाहमा समेट्न विभिन्न सिर्जनात्मक र रचनात्मक कार्यक्रमहरू संचालन गरिनेछ ।

७. बस्ती बस्तीमा निरक्षर जनसंख्याको पहिचान गरी अनौपचारिक शिक्षा संचालन गर्न पहल गरिनेछ । र मिति २०७६ माघ मसान्त भित्रमा यस गाउँपालिकालाई शाक्षर गाउँपालिका घोषणा गरिने छ ।

८. अनुमति प्रदान गरिएका विद्यालयहरूमा आवश्यक दरबन्दी प्रदान गर्न पहल गरिनेछ । शिक्षकहरूलाई प्रचलित शिक्षा ऐन, नियमावली तथा कार्यविधीहरूको सारभुत मर्म प्रतिकुल नहुने गरी माप्य दुधकोशी गाउँपालिका क्षेत्र भित्रका विद्यालयहरूमा आवश्यकता निर्धारण गरी विभिन्न विद्यालयहरूमा कामकाजमा खटाउन सक्नेछ । सो कामको थालनी गरिएको छ ।

९. गाउँपालिका अन्तर्गतका विद्यालयहरूलाई खेलकुद् तथा अतिरिक्त क्रियाकलाप सञ्चालन गर्न गराउन प्रथामिकता तथा प्रोत्साहन गरिनेछ । त्यसैगरी प्रत्येक वडामा खेलकुद् मैदान र गाउँपालिकामा एक रंगशालाका निर्माण गर्न पहल गरिनेछ ।

१०. गाउँपालिका भित्र रहेका विद्यालय र बालविकास केन्द्रलाई स्तरवृद्धि गरी शिक्षकहरूलाई क्षमता विकासको लागि सरोकारवालासंग आवश्यक पहल गरिनेछ ।

विज्ञान तथा प्रविधि सम्बन्धी नीति

१. गाउँपालिकाको पहलमा गाउँपालिका र प्रत्येक वडाको वस्तुगत विवरण ९एचयार्षभ० तयार गर्न लगाई पुस्तकको रूपमा प्रकाशन गरिनेछ ।

२. विकास निर्माणका योजना र क्रियाकलापमा पारदर्शीता कायम गर्न सो सम्बन्धी गतिविधीहरू स्थानीय सञ्चार माध्यमबाट आम नागरिकहरूलाई जानकारी गराईनेछ ।

३. टेलिभिजन, टेलिफोन तथा ईन्टरनेट सेवाको पहुँच र गुणस्तर अभिवृद्धिका लागि पूर्वाधार विकास गर्न आवश्यक पहल गरिनेछ ।

४. गाउँपालिकाको सबै शिक्षण संस्थामा क्रमश ई-पुस्तकालय र विज्ञान प्रयोगशालाको व्यवस्था गर्दै स्वस्थ संस्था विद्यालयहरूमा इन्टरनेटको व्यवस्था मिलाईने छ ।

५. सरकारी कार्यालय, विद्यालय/शिक्षणसंस्था, स्वास्थ्यसंस्थाहरुको अभिलेख व्यवस्थापनमा नवीनतम् सूचना प्रविधिको अधिकतम उपयोगमा जोड दिईनेछ ।

स्वास्थ्य तथा जनसंख्या सम्बन्धी नीति

१. आम नागरिकमा गुणस्तरीय स्वास्थ्य सेवाहरुको प्रत्याभुत गर्न यस गाउँपालिकामा रहेका स्वास्थ्य संस्थाहरुमा आवश्यक पर्ने जनशक्ति व्यवस्थापन र परिचालनका लागि मानव संशाधन योजना तयार गरी कार्यन्वयनमा ल्याईनेछ । त्यसैगरी भौतिक पूर्वाधार र उपकरणमा समेत सुधार गर्दै लगिनेछ ।

२. गाउँपालिकालाई पूर्ण सरसफाई घोषणा गर्न सबै वडा र बस्तीहरुमा स्वाच्छ खानेपानी तथा शौचालयको व्यवस्था, अनुगमन प्रणालीलाई सुदृढ पार्दै लगिनेछ ।

३. सर्वसुलभ र गुणस्तरीय स्वास्थ्य सेवा पाउने नागरिकको हकलाई सुनिश्चित गर्न स्वास्थ्य चौकीहरुको स्तरउन्नति गर्ने, आवश्यकता अनुसार प्राथमिक स्वास्थ्य केन्द्र र गाउँघर क्लिनिकहरु स्थापना र व्यवस्थित गरिदै लगिनेछ । त्यसैगरी स्वास्थ्यकर्मीहरुको क्षमता र सीप विकासमा विशेष ध्यान दिईनेछ ।

४. गाउँपालिका अन्तर्गत रहेका सबै स्वास्थ्य संस्थामा कार्यरत जनशक्तिको पूर्व अनुमान गरी दरबन्दीमा रहेका कर्मचारीलाई अन्यत्र काजमा राख्ने नीतिलाई निरुत्साहित गर्दै लगिनेछ ।

५. स्वास्थ्य क्षेत्रमा लगानी गर्न चाहने निजी क्षेत्रलाई प्रोत्साहन गरिनेछ ।

लैंगिक समानता र सामाजिक समावेशीकरण सम्बन्धी नीति

१. महिला, युवा, अपाङ्ग तथा बालबालिकाको अधिकार सुनिश्चितताका लागि सरकारी, गैरसरकारी र निजी क्षेत्रका सबै सरोकारवालासंग समन्वय र सहकार्य गरिनेछ ।

२. लक्षित वर्गहरुको क्षमता विकासको लागि आवश्यक कार्यक्रम र योजना बनाई लागू गरिनेछ ।

३. सामाजिक सुरक्षा भत्ता प्राप्त गर्ने लाभग्राहीहरुको नयाँ नाम दर्ता, लगत कट्टा, परिचय पत्र वितरण र समयमै सामाजिक सुरक्षा भत्ता वितरण व्यवस्था मिलाईनेछ ।

४. सामाजिक सुरक्षा भत्ता प्राप्त गर्ने लाभग्राहीहरूको नाम दर्ता, लगत कट्टा, परिचय पत्र वितरण अनलाईन मार्फत गरी सबै वडा कार्यालयले प्रत्येक चौमासिकमा आ-आफ्नो वडा कार्यालयमा सार्वजनिक गरी गाउँपालिकामा सोको विवरण पेश गर्न लगाईनेछ । त्यसैगरी लाभग्राहीहरूको सूची वडा कार्यालयको सूचना पार्टीमा प्रकाशन गर्ने व्यवस्था मिलाईनेछ ।

५. आपत्कालिन महिला तथा बालबालिका उद्धार कोषको स्थापना गरिनेछ ।

६. महिला र बालबालिकामाथि हुने विभिन्न प्रकारको घरेलु हिंसा र दुर्व्यवहारको अन्त्यका लागि सरोकारवाला निकायहरूसंग समन्वय गरिनेछ । बालश्रम शोषण, बाल विवाह, बहुविवाहलाई पूर्ण रुपमा निरुत्साहित गर्दै साविकमा संचालित बालमैत्री सुशासनको अवधारणालाई कार्यन्वयन गर्ने कार्यलाई थप सुदृढ गर्दै लगिनेछ ।

७. महिला तथा बालबालिकाको लागि आर्थिक सामाजिक सशक्तिकरण र क्षमता विकासका लागि विशेष पहल गरिदै लगिनेछ ।

८. सार्वजनिक निर्माण र भौतिक संरचनाहरूलाई अपाङ्ग र लक्षितवर्गमैत्री बनाईनेछ ।

सरकारी तथा गैरसरकारी संघ संस्था सम्बन्धी नीति

१. गाउँपालिका क्षेत्रमा आफ्नो कार्यक्षेत्र बनाएका गैरसरकारी संघसंस्थाहरूलाई कार्यक्रम सञ्चालन गर्न सबै संस्थाहरूको कार्यक्रम, बजेट, समयतालिका, कार्यक्रमको औचित्य, प्रभाव, अवसर, लाभान्वित क्षेत्रको समेतको विश्लेषण र मुल्याङ्कन गरेर मात्र राय सहित स्वीकृति दिईनेछ साथै गाउँ कार्यपालिकाको कार्यालये प्रस्तावित कार्यक्रमको क्षेत्र परिवर्तन गर्न सक्नेछ र गाउँ कार्यपालिकाको कार्यालयमा गाउँपालिका उपाध्यक्षको संयोजकत्वमा एक गैरसरकारी संघसंस्था समन्वय र अनुगमन ईकाई गठन गरी अनुगमन कार्यलाई प्रभावकारी बनाईनेछ ।

२. गाउँपालिका क्षेत्रभित्र रहेको सबै सरकारी निकाय र कार्यालयहरूको अनुगमन, नियमन र समन्वय कार्यलाई प्रभावकारी बनाईनेछ ।

(ग) पूर्वाधार क्षेत्र

खानेपानी तथा सरसफाई, सडक तथा भौतिक योजना र पूर्वाधार विकास तथा बस्ती विकास, सहरी योजना र भवन निर्माण सम्बन्धी नीति

१. सदरमुकाम सल्लेरी देखि गाउँपालिकाको केन्द्रसम्मको सडकलाई कालोपत्रे गर्ने रस्तरिय सडकलाई स्तरउन्नति गरि गाउँपालिका केन्द्रमा जाडिनेछ ।
२. सडकलाई नियमित सञ्चालनमा ल्याउन पक्की पुल, पानीका ढल निकासको व्यवस्थापन मिलाईनेछ ।
३. सडकलाई स्तरीय, सुरक्षित र भरपर्दो बनाउन स्तरोन्नति अनिवार्य रुपमा छिटो गरिनेछ ।
४. स्वच्छ खानेपानीको व्यवस्था गर्न दिर्घकालिन स्रोतहरुको पहिचान गरी कार्यक्रम कार्यान्वयनम ल्याईनेछ ।
५. बस्ती एकीकरणलाई प्रोत्साहन गरिदै लगिनेछ ।
६. गाउँपालिका भित्रका सार्वजनिक अतिक्रमित जग्गाहरु पूर्ण रुपमा गाउँपालिकाको मातहतमा ल्याई उपयोग नभएका सार्वजनिक जग्गाहरुको सम्भाव्यता अध्ययन गरी सोही अनुरूप योजना छनौट गरी आय आर्जनमा टेवा पुर्याउने नीति अवलम्बन गरिनेछ ।
७. खानी उत्खनन र प्रशोधन गर्न नियमानुसार दर्ता प्रकृत्यालाई सरलीकरण गर्ने र यस कार्यमा निजी क्षेत्रसंग सहकार्य गरिनेछ ।
८. नयाँ संरचना निर्माण गर्दा अधिक काठको प्रयोगलाई कम गरी लागत अनुमान तयार गर्ने नीति अख्तियार गरिनेछ ।
९. भुम्पको जोखिमलाई मध्यनजर गरी नेपाल सरकार संघीय मामिल तथा स्थानीय विकास मन्त्रालयले जारी गरेको बस्ती विकास, सहरी योजना तथा भवन निर्माण सम्बन्धी मार्गदर्शन, २०७२ लाई सार्वजनिक तथा निजी भवनहरुमा अनिवार्य रुपमा लागू गरिनेछ ।
१०. कृषियोग्य जमिनमा बस्ती विकास गर्ने, कार्यलाई निरुत्साहित गरी कृषियोग्य जमिनको संरक्षण गरिनेछ ।

११. वातावरणमैत्री हरियो कलरको मात्र जस्ता पातामा जोड दिदै चलनचल्तीको सेतो रङ्गका जस्तापाताको प्रयोगलाई कम गर्दै लगिनेछ ।

१२. गाउँपालिकामा रहेका बजारोन्मुख क्षेत्रमा सहरीकरण योजना सञ्चालन गर्न आवश्यक पहल गरिनेछ ।

१३. गाउँपालिका क्षेत्रमा रहेका ग्रामीण सडक, पुलपुलेसामा पर्ने व्यक्तिगत जग्गाहरुको लगत संकलन गरी कित्ताकाट गराउने नीति तर्जुमा र कार्यन्वयन गरिनेछ ।

विद्युत तथा उर्जा सम्बन्धी नीति

१. नदीको स्रोत र सही ठाँउ पहिचान गरी बृहत विद्युत परियोजना सञ्चालनको लागि पहल गरिनेछ ।

२. ठूला जलविद्युत आयोजना कार्यन्वयनमा आउनु अगाडी भएका साना लघुजलविद्युत आयोजनालाई सुदृढ र नयाँ निर्माण गरी सबै नागरिकलाई बिजुली बत्तिको पहुँचमा ल्याईनेछ ।

३. वैकल्पिक उर्जाको उपयोग र संरक्षणका लागि विशेष पहल गरिनेछ ।

अल्पकालिन तथा दीर्घकालिन नीति, योजना र कार्यक्रम सम्बन्धी

१. पूर्वाधार सम्बन्धी योजनाहरुको अनिवार्य रुपमा सम्भाव्यता अध्ययन गरेर मात्र छनौट गर्ने नीति लिईनेछ ।

२. कुनै पनि आयोजना छनौट गर्दा भविष्यलाई समेत मध्यनजर गरी आयोजना छनौट गरिनेछ ।

३. भौतिक संरचना निर्माण कार्यलाई बालमैत्री तथा अपाङ्गमैत्री बनाईनेछ ।

४. गाउँपालिकाभित्र सञ्चालन हुने आयोजनाहरु संयुक्त अनुगमन पछि मात्र पारित गर्ने व्यवस्था गरिनेछ ।

५. पूर्वाधार विकासको अन्तिम भुक्तनी र जाँच पास हुनु भन्दा अगाडी सामजिक परिक्षण तथा लेखा परिक्षण गरिने व्यवस्थालाई कडाईका साथ लागू गरिनेछ ।

कृषि, सिंचाई, सहकारी र गरिबी निवारण सम्बन्धी नीति

१. कृषि उत्पादकत्वमा वृद्धि गरी आय आर्जन बढाउन नगदेबाली र व्यवसायिक तरकारी खेतीलाई प्राप्साहन गरिनेछ ।
२. एक घर एक बगैचा तथा सामुहिक बगैचा कार्यक्रमलाई अनिवार्य रूपमा कार्यन्वयन गरिनेछ ।
३. आवश्यकता अनुसार साना तथा ठुला सिंचाई आयोजनाको अध्ययन र कार्यन्वयन गरिनेछ ।
४. वेमौसमी खेती तथा थोपा सिंचाई आयोजना लागू गर्न आवश्यक पहल गरिनेछ ।
५. वैदेशिक रोजगारीबाट आर्जन भएका रकमलाई सामुहिक व्यवसायिक क्षेत्रमा लगानी गर्न आवश्यक नीतिगत र कानूनी व्यवस्था मिलाईनेछ ।

(घ) वातावरण तथा विपद व्यवस्थापन

वन, वातावरण संरक्षण तथा हरियाली प्रवर्द्धन सम्बन्धी नीति

१. दीगो वन व्यवस्थापन गरी वन क्षेत्रको उत्पादकत्व र वन पैदावारको उत्पादनको वृद्धिमा जोड दिईनेछ ।
२. समुदायमा आधारित वन व्यवस्थापन कार्यक्रमलाई निरन्तरता दिईनेछ । सामुदायिक वन उपभोक्ता समितिहरूलाई अनुगमन र निरिक्षण गरी अभ्क प्रभावकारी रूपमा परिचालन गर्दै लगिनेछ ।
३. जैविक विविधता र जैविक स्रोतको संरक्षण गरी प्राकृतिक स्रोतको न्यायोचित वितरणको व्यवस्था मिलाईनेछ । जल तथा भूमिको संरक्षण गरी कृषि उत्पादकत्व बढाउन जलाधार क्षेत्रको एकीकृत संरक्षण तथा व्यवस्थापन गरिनेछ ।
४. वनजन्य उद्योगको प्रवर्द्धन, उत्पादनको विविधीकरण र बजारीकरण मार्फत अर्थतन्त्रमा टेवा पुऱ्याउन वन क्षेत्रको दिगो विकास र व्यवस्थापनमा निजी क्षेत्रलाई पनि आकर्षित गरिनेछ ।
५. जलवायु परिवर्तनबाट पारिस्थितिक प्रणाली, स्थानीय जनता र जीविकोपार्जनमा पर्न सक्ने नकरात्मक प्रभावलाई कम गर्न न्यूनीकरण र अनुकुलन कार्यक्रम सञ्चालन गरिनेछ ।

६. जडिबुटी खेती संरक्षण तथा प्रशोधन गर्न व्यवसायिक नीति लिईनेछ । वृक्षरोपण तथा हरियाली र हरित क्षेत्रको प्रवर्द्धन गरिनेछ ।

७. पानीका मुहान संरक्षण अभियान चलाईनेछ । त्यसैगरी गाउँपालिकाभित्र हानिकारक विषादीहरूको प्रयोगलाई निरुत्साहित गरिनेछ ।

विपद् पूर्व तयारी, विपद् पछिको व्यवस्थापन र विपद्को समयमा गर्नुपर्ने कामहरू सम्बन्धी नीति

१. विपद् पूर्व तयारी तथा प्रतिकार्य योजना जोखिम न्यूनिकरण सम्बन्धी कार्ययोजना बनाई कार्यन्वयनमा ल्याईनेछ ।

२. विपद् व्यवस्थापन कार्यमा संघ, प्रदेश र स्थानीय समुदाय, संघसंस्था, निजीक्षेत्रसंगको समन्वय र सहकार्यलाई प्रभावकारी रूपमा अधि बढाईनेछ ।

३. एक विपद् कोषको स्थापना तथा संचालन गरिनेछ ।

४. विपद् न्यूनिकरण सम्बन्धी पूर्व सूचना प्रणालीको विकास गर्न पहल गरिनेछ ।

५. विपद् पूर्व तयारी खोज तथा उद्धार राहत सामग्रीको पूर्व भण्डारण वितरण र समन्वय गरिनेछ ।

६. विपद् जोखिम क्षेत्रको पहिचान, नक्सांकन तथा बस्तीहरूको स्थानान्तरण गरिनेछ ।

(ङ) संस्थागत विकास, सेवा प्रवाह र सुशासन

संगठन संरचना, दरबन्दी र कार्यविवरण तथा सुशासन र सेवा प्रवाह सम्बन्धी नीति

१. सरकारी तथा गैरसरकारी संस्थाहरूको नीति, कार्यक्रम लगायतका विषयमा सुधार ल्याउन सूचना तथा अभिलेख केन्द्रको स्थापना गरिनेछ ।

२. गाउँपालिकामा रहेको जनशक्तिको पहिचान गरी गैरसरकारी संस्थाहरूले कुनै पनि कार्यक्रमको लागि जनशक्ति छनौट गर्दा समावेशीताको सिद्धान्त, सहायता मिलान १९९९ जवकयलषावतष्यल० को सिद्धान्त अवलम्बन गर्ने नीति दिईनेछ ।

३. गाउँपालिका स्थित सार्वजनिक निकायहरुबाट सम्पादन हुने सेवा प्रवाह तथा काम कारबाहीको वस्तुगत मुल्याङ्कन गरी उचित पुरस्कार र दण्ड १९७७वचम बलम एगलष्कज्जभलत० को व्यवस्था गरिनेछ ।

४. गाउँपालिका स्तरमा एकीकृत सेवा केन्द्रको अवधारणालाई कार्यन्वयनमा ल्याउन आवश्यक पहल गरिनेछ ।

५. आगामी आ.व. देखि गाउँ कार्यपालिकाको कार्यालय, वडा कार्यालय, विषयगत शाखा/इकाई, गैरसरकारी संस्था, स्थानीय संघसंस्था समेतमा सुशासन विकास ईकाई १९७७वचमबलअभ मभखभयिऊभलत गलप्त० को स्थापना गर्दै लगिनेछ ।

६. गाउँ कार्यपालिका र वडा कार्यालयहरुको दरबन्दी संरचना संघीय सरकार र प्रादेशिक सरकारसंग संगठन र कार्य १९७७वचमबलअभतप्यल बलम :वलवनभभलत० सम्बन्धी आवश्यक समन्वय, परामर्श र साभेदारी गरी सोही अनुरूप पदपूर्ति, समायोजन, दरबन्दी सिर्जना, सरुवा, बढुवा तथा वृत्ति विकास प्रणाली १९७७वचमभच मभखभयिऊभलत कथकतभ० लाई व्यवस्थित गरिनेछ ।

७. संघीय तथा प्रादेशिक सरकारको अनुदानमा प्राप्त योजना, परियोजना तथा जिल्ला समन्वय समितिबाट समायोजन भई आउने विभिन्न दरबन्दीका कर्मचारीहरुको यथोचित परिचालन गर्ने नीति अवलम्बन गर्नुका साथै उक्त पदहरुको कार्यबोभ, कार्यपद्धति र कर्मचारीको आवश्यकता लगायतका विषयहरुको अध्ययन गरी दरबन्दी हेरफेर तथा कटौती गर्दै जाने र स्वर्णिम विदाई गर्ने सहितको मानव संसाधन व्यवस्थापन नीतिलाई दीर्घकालमा अवलम्बन गरिनेछ ।

क्षमता विकास सम्बन्धी नीति

१. गाउँपालिकाको क्षमता वृद्धि लगायतको कार्य प्रभावकारी गर्न, सेवा प्रवाह, कर्मचारी व्यवस्थापन लगायतका विषयलाई प्रभावकारी बनाउन आन्तरिक श्रोत वृद्धि गर्न कर प्रणाली लाई फराकिलो बनाईनेछ ।

२. गाउँपालिका मातहतका कर्मचारी प्रशासन सम्बन्धी विनियम, कर्मचारी कल्याण कोष, मर्मत सम्भार कोष लगायतका विनियम, निर्देशिका तथा कार्यविधीहरु बनाई लागू गरिनेछ ।

३. विधुतीय शासन प्रणाली ९भ(नभखभचललवअभ कथकतभ० मार्फत गाउँपालिका क्षेत्रका सबै सरकारी तथा गैरसरकारी कार्यालयहरुको काम कारबाहीहरुमा प्रभावकारीता ल्याउन कर्मचारी र जननिर्वाचित प्रतिनिधीहरुको क्षमता विकास जस्ता कार्यक्रमहरु संचालन कार्यलाई अगाडी बढाईनेछ ।

४. सामाजिक आर्थिक उद्यमशिलताको विकास गर्दै युवा लक्षित सुविधा र रोजगार लगायतका अवसरहरुमा बृद्धि गर्दै उर्जाशिल युवाशक्ति पलायन हुनबाट विभिन्न किसिमका क्षमता विकास तथा आय आर्जनका कार्यक्रम संचालन गर्न रोजगार सूचना केन्द्रको स्थापना गर्न आवश्यक पहल गरिनेछ ।

३.६ मुख्य मुख्य आयोजना र क्रियाकलापहरु

आर्थिक वर्ष २०७६।०७७ मा सञ्चालन गरिने कार्यक्रमहरु देहाय बमोजिम हुनेछन् ।